

मुद्रित समाचार माध्यम (प्रिंट मीडिया) के अर्थ में प्रयुक्त।

**प्रिंटर** पुं. (अं.) 1. छपाई का यंत्र या मशीन, मुद्रण-यंत्र वि. 2. छपाई का काम करने वाला, छापक, मुद्रक, मुद्रण का व्यवसायी 3. कंप्यूटर से मुद्रित सामग्री निकालने वाला यंत्र। printer

**प्रिंटिंग इंक** पुं. (अं.) 1. छपाई की स्याही या रोशनाई, मुद्रण इंक 2. छापने के लिए प्रयोग में लाई जाने वाली मसी।

**प्रिंस** पुं. (अं.) इति. 1. राजा का पुत्र, राजकुमार 2. राजवंश में जन्मा व्यक्ति 3. समृद्धि और ऐश्वर्यपूर्ण जीवन बिताने वाला व्यक्ति 4. राजकुँवर।

**प्रिज़न** पुं. (अं.) 1. कारागाह, कारागार, कैदखाना, जेलखाना, बंदीगृह 2. अपराधियों को कैद करके रखा जाने वाला चारदीवारी से घिरा स्थान, विशाल आलय prison

**प्रियंकारी** पुं. (तत्.) 1. प्रिय या भलाई करने वाला, प्रियकारक 2. हितसाधक, हितैषी स्त्री. प्रियंकारिणी।

**प्रियंगु** पुं. (तत्.) वन. 1. एक प्रकार की काले फूलों वाली सुंदर लता, जिसमें हरे रंग के छोटे-छोटे फल होते हैं और वे पकने पर सफेद रंग के चमकीले हो जाते हैं (कवियों की उक्ति है कि स्त्री का स्पर्श होते ही लता फूलने लगती है) 2. एक प्रकार का अन्न, जिसे कँगनी कहते हैं 3. राई 4. पीपल।

**प्रियंवद** वि. (तत्.) 1. प्रिय बात बोलने वाला या कहने वाला, प्रियवक्ता, मधुरभाषी 2. मित्र, सखा।

**प्रियंवदा** स्त्री. (तत्.) 1. जो प्रिय बोलती है, वह स्त्री, प्रियवादिनी, मधुरभाषिणी 2. एक प्रकार का वर्णवृत्त जिसके प्रत्येक चरण में क्रमशः नगण (तीन लघु), मगण (तीन गुरु) जगण (लघु गुरु लघु) रगण (गुरु लघु, गुरु) के क्रम से कुल बारह वर्ण होते हैं और 4-4-4 पर यति होती है।

**प्रिय** पुं. (तत्.) 1. प्रिय व्यक्ति, प्रेमी, हितैषी, प्रीतिदायक 2. पति, स्वामी 3. प्रेम करने वाला

वि. प्यारा, मनोरम, सुंदर विशेष. शिष्टाचार में संबोधन के समय छोटों के लिए प्रिय शब्द का प्रयोग, परिचित-अपरिचित सभी के लिए किया जाता है, किंतु उम्र में बड़ों गुरु, माता-पिता आदि आदर और श्रद्धा के योग्य व्यक्तियों के लिए प्रिय का प्रयोग नहीं किया जा सकता।

**प्रियकांक्षिणी** वि. (तत्.) हित चाहने वाली, भला चाहने वाली हितसाधिका, हितकारिणी, हितैषिणी।

**प्रियकांक्षी** वि. (तत्.) हितचाहने वाला, भला चाहने वाला, हितसाधक, हितेच्छु, हिताभिलाषी, हितैषी।

**प्रियकारी** वि. (तत्.) हित करने वाला, भलाई करने वाला, हितकारी स्त्री. प्रियकारिणी।

**प्रियच्छेद** पुं. (तत्.) 1. प्रिय या आत्मीय व्यक्ति का विच्छेद या विछोह 2. वियोग।

**प्रियजन** पुं. (तत्.) 1. जो व्यक्ति प्यारा हो, स्नेह भाजन 2. जिसमें आत्मीयता हो, प्रेमी व्यक्ति 3. निकट संबंधी, अपना सगा 4. अच्छा लगने वाला।

**प्रियतम** वि. (तत्.) 1. सबसे अधिक प्रिय, सर्वाधिक प्रिय 2. पुं. प्रेमी, पति, स्वामी स्त्री. प्रियतमा।

**प्रियता** स्त्री. (तत्.) 1. प्रिय होने का भाव, प्रिय होने की स्थिति या गुण, प्रियत्व 2. समासयुक्त शब्द के अंत में प्रियता शब्द का प्रयोग किया जाता है जैसे- लोकप्रियता।

**प्रियदर्शन** वि. (तत्.) जिसको देखना अच्छा लगे, मनोहर, सुंदर दिखाई पड़ने वाला, सुदर्शन।

**प्रियदर्शी** वि. (तत्.) 1. सबको प्रेम से देखने वाला, जिसकी दृष्टि में प्रेम का भाव हो 2. सम्राट अशोक की उपाधि के रूप में प्रयुक्त शब्द।

**प्रियभाषी** वि. (तत्.) प्रिय बोलने वाला, मधुर बोलने वाला, प्रियवादी।

**प्रियवर** वि. (तत्.) 1. प्यारे व्यक्तियों में श्रेष्ठ, बहुत प्यारा 2. प्रेम में अभिभूत होकर संबोधित किया जाने वाला शब्द।

**प्रियवादी** वि. (तत्.) मीठा बोलने वाला, प्रियभाषी स्त्री. प्रियवादिनी।